

**இனிமையான குழந்தைகளே! நீங்கள் இந்த பதீத உலகிலிருந்து தனது புத்தியோகத்தை நீக்கி எல்லையற்ற சந்நியாசி ஆக வேண்டும். சந்நியாசி என்றால் முழு தூய்மை மற்றும் பக்கா யோகி.**

**கேள்வி: எந்த மனநிலை வந்தவுடனேயே மாயையின் புயல்கள் முடிவுக்கு வந்துவிடும்?**

**பதில்:** என் கணவன், என் குழந்தை.. என்ற இந்த எனது எனது என்பதிலிருந்து புத்தியோகம் துண்டிக்கப்பட்டு விடுகின்றதோ, எனக்கு ஒரு சிவபாபாவைத் தவிர வேறு யாரும் இல்லை என்பது புத்தியில் பக்கா ஆகின்றதோ, ஒரு தந்தையிடத்தில் புத்தியோகம் முழுமையாக இருக்கின்றதோ, அப்பொழுது தான் மாயையின் புயல்கள் முடிவுக்கு வந்துவிடும்.

**பாட்டு: எனது மனம் என்ற வாசலுக்கு யார் வந்தது .....**

**ஓம்சாந்தி.** பகவானின் மகாவாக்கியம் - ஆத்மாக்களின் தந்தை, அவர் தான் பரம்பிதா பரமாத்மா என்று கூறப்படுகின்றார் என்பதை குழந்தைகள் புரிந்து கொண்டீர்கள். தந்தை சுயம் புரிய வைக்கின்றார். எனக்கு சூட்சுமத்தில் பெரிய ரூபம் கிடையாது. நட்சத்திரம் போன்று இரு புருவங்களின் நடுவில் இருப்பதாக ஆத்மாவைப் பற்றி கூறுவது போன்று நானும் பரம் ஆத்மாவாக இருக்கின்றேன், அவரது மகிமை உயர்ந்தது. ஞானக் கடலாக இருக்கின்றார். மற்றபடி இவ்வளவு பெரிய சிலைகளாக கிடையாது. இவ்வளவு பெரியதாக இருந்தால் இந்த சரீரத்தில் நுழைய முடியாது. சிவலிங்கத்தை பூஜிக்கின்றனர் எனில் பெரியதாக உருவாக்குகின்றனர். கட்டை விரல் போன்று என்று உதாரணம் கூறுகின்றனர். ஆத்மா என்றால் ஆத்மா தான், ஆனால் அவர் பரம் என்று கூறப்படுகின்றார். அவர் பரந்தாமத்தில் இருக்கின்றார். இந்த நேரத்தில் உலகம் அசுர உலகமாக இருக்கிறது, அசுர சம்பிரதாயமாக இருக்கிறது என்பதை நீங்கள் அறிவீர்கள். சத்யுகத்தில் இந்த பாரதத்தில் தேவதைகளின் இராஜ்யம் இருந்தது. இப்பொழுது அசுர இராஜ்யமாக இருக்கின்றது. என்ன என்னவோ சாப்பிடுகின்றனர் - பாருங்கள். மாமிசம், மீன் இவைகள் இராட்சஷ உணவாகும். இந்த விசயங்களையும் புரிந்து கொள்வது கிடையாது. பள்ளியிலும் கூட சிலருக்கு நல்ல சிந்தனைகள், சிலருக்கு ரஜோ சிந்தனைகள், சிலருக்கு தமோ சிந்தனைகள் இருக்கின்றன. யாரால் மற்றவர்களுக்கு புரிய வைக்க முடியவில்லையோ அவர்களை முட்டாள் என்று கூறுகின்றோம். பிரம்மா குமார், குமாரிகளிலும் கூட வரிசைக்கிரமமாக மகாரதி, குதிரைப் படையினர், காலாட் படையினர் இருக்கின்றனர், அவர்களால் பலருக்கு நல்ல முறையில் புரிய வைக்க முடியாது. ஞானம் முழுமையாக இல்லாத காரணத்தினால் சேவைக்கு புறம்பான காரியங்களை செய்து பேரை கெடுக்கின்றனர் (Disservice). யாரிடத்தில் எவ்வளவு ஞானம் இருக்கிறதோ அந்த அளவு புரிய வைப்பர். வரிசைக்கிரமம் இருக்கிறது. நன்மையும் செய்கின்றனர். நாம் தேவதைகளாக ஆகிக் கொண்டிருக்கின்றோம் என்ற போதை குழந்தைகளுக்கு இருக்க வேண்டும். தந்தை சுயம் கூறுகின்றார் - நான் பதீதமானவர்களின் உலகிற்கு வருகின்றேன். சத்யுகத்தில் இவரே (பிரம்மா பாபா) நாராயணனாக இருந்தார், இப்பொழுது மீண்டும் இவரது உடலில் நான் வந்திருக்கின்றேன், இவரையே நரனிலிருந்து நாராயணனாக ஆக்குகின்றேன். நம்பர் ஒன் பூஜ்ய நிலையில் இவர் தான் இருந்தார், இப்பொழுது நம்பர் ஒன் பூஜாரியாகவும் இவர் தான் ஆகியிருக்கின்றார். பிறகு இவருக்குத் தான் ஆல்ரவுண்டர் பாகம் இருக்கிறது. இது (பிரம்மா பாபாவினுடையது) எனது அன்பான சரீரம் ஆகும். இதனை மாற்ற முடியாது. சில நேரம் மற்றவர்களுக்கு வாய்ப்பு கொடுப்பது என்பதே கிடையாது. இந்த நாடகம் ஏற்கெனவே உருவாக்கப்பட்டதாகும். இதில் மாற்றம் செய்ய முடியாது. பாபா கூறுகின்றார் - நான் பதீதமானவர்களின் உலகில் வருகின்றேன், ஆனால் யாரையாவது பதீதம் என்று கூறினால் சண்டைக்கு வந்து விடுகின்றனர். ஆனால் பகவானின் மகாவாக்கியம் - அனைவரும் அசுர சம்பிரதாயத்தைச் சார்ந்தவர்கள் எனும் பொழுது ஏற்றுக் கொள்ள வேண்டும். பகவான் என்றால் பகவான் நிராகாரமானவர், பிரம்மாவும் அல்ல, விஷ்ணுவும் அல்ல, சங்கரம் அல்ல, கிருஷ்ணரும் அல்ல ..... பரமாத்மாவாகிய நானும் உங்களைப் போன்றே இருக்கின்றேன் என்று கூறுகின்றார். பகவானின் மகாவாக்கியம் - நான் உங்களுக்கு இராஜ்யோகம் கற்பிக்க வந்திருக்கின்றேன். யோகாவிற்கு எவ்வளவு மகிமை இருக்கின்றது! பல யோக ஆசிரமங்கள் திறக்கப்பட்டிருக்கின்றன. அதில் ஹடயோகம் போன்றவைகள் கற்றுக் கொடுக்கின்றனர். ஆனால் நீங்கள் யோக பலத்தின் மூலம் முழு உலகையும் சொர்க்கமாக ஆக்குகின்றீர்கள். உலகை மாற்றுகின்றீர்கள். முழு உலகமும் யோகாவில் இருப்பது கிடையாது. யோகாவிற்கு எவ்வளவு மகிமை இருக்கிறது! இதன் மூலம் குறிப்பாக பாரதம் சொர்க்கமாக ஆகின்றது. ஆனால் இதனை

சொர்க்கமாக உருவாக்கியது யார்? என்பது யாருக்கும் தெரியாது. கண்டிப்பாக இவ்வாறு சொர்க்கமாக ஆக்கியது யாராவது இருக்க வேண்டும். தந்தை கூறுகின்றார் - நான் வந்து தான் தேவதை ஆவதற்கான காரியங்களை கற்றுக் கொடுக்கின்றேன். இது மிகவும் எளிதாகும். அவர்கள் பல யக்ஞங்களை உருவாக்குகின்றனர். இங்கு நீங்கள் ஏதாவது யக்ஞத்தை உருவாக்குகின்றீர்களா என்ன? நறுமணத்திற்காகத் தான் புகை போடுகின்றீர்கள். மற்றபடி இங்கு கர்மகாண்டத்திற்கான விசயம் ஏதுமில்லை. ஆக தந்தை தனது அறிமுகத்தைக் கொடுக்கின்றார் - நான் ஆத்மா உங்களைப் போன்றே இருக்கின்றேன். ஆனால் நான் மறுபிறப்பு எடுப்பது கிடையாது. பிறப்பு எடுக்கிறேன், ஆனால் மரணத்தில் வருவது கிடையாது. எனது ஜெயந்தியை கொண்டாடுகின்றனர். நான் கற்பிப்பதற்காக இந்த உடலில் வந்து போய் கொண்டிருக்கிறேன். ஆக இதனை மரணம் என்று கூறுவது கிடையாது. தேவதை ஆக்குவதற்காக நான் வருகின்றேன். இப்பொழுது யார் வந்து படிக்கின்றார்களோ ..... யார் கல்பத்திற்கு முன்பு படித்திருந்தார்களோ அவர்களே வந்து படிப்பார்கள். அதிக காலம் பிரிந்திருந்தவர்கள் தான் மிகச் செல்லமான குழந்தைகள், மற்றவர்கள் 84 பிறவிகளில் வருவது கிடையாது. நாம் தான் முழு 84 சக்கரத்தில் வருகின்றோம். மனிதர்கள் அதிக பிறப்பு எடுப்பதில் களைப்படைகின்றனர். நாம் 84 பிறவிச் சக்கரத்தில் வர விரும்பவில்லை என்று உங்களிடம் கூறுகின்றனர். ஆனால் நாம் எவ்வளவு பலசாலிகளாக இருக்கின்றோம், குஷியடைகின்றோம். நாம் இந்த 84 பிறவிச் சக்கரத்தை நினைவு செய்து செய்து சக்கரவர்த்தி இராஜாவாக ஆகிவிடுகின்றோம். அவர்களது கொடியிலும் கூட சக்கரம் இருக்கிறது, அதை அவர்களுடைய சின்னமாக உருவாக்கி விட்டனர். அவர்களுடையதை விட உங்களது கோட் ஆப் ஆம்ஸ் (சின்னம்) மிகச் சரியாக இருக்கிறது. மேலே சிவபாபா, கீழே திரிமூர்த்தி மற்றும் சக்கரம் முற்றிலும் சரியாக இருக்கிறது. உங்களது இந்த சிவபாபாவின் கொடி முற்றிலும் சரியானது.

சந்நியாசம் இரண்டு வகையானது என்று உங்களுக்கு புரிய வைக்கப்பட்டிருக்கிறது. ஒன்று இல்லற மார்க்கத்தின் சந்நியாசம், அவர்கள் காட்டிற்குச் சென்று விடுகின்றனர். அவர்கள் அரைகுறை சந்நியாசிகள். உங்களுடையது முழு சந்நியாசமாகும். எது? முழு அசுர உலகையும் சந்நியாசம் செய்கின்றீர்கள். என் கணவன், என் குழந்தை, என் குரு ..... எனது எனது போன்ற அனைத்திலிருந்தும் புத்தியோகத்தை துண்டிக்கின்றீர்கள். எனக்கு ஒரு சிவபாபாவைத் தவிர வேறு யாருமில்லை. எதுவரை இப்படிப்பட்ட மனநிலை வரவில்லையோ அதுவரைக்கும் புயல்கள் வந்து கொண்டே இருக்கும். காற்றின் விளைவு (தடுமாற்றம்) ஏற்பட்டுக் கொண்டே இருக்கும். முழு அசுர உலகை தந்தை சந்நியாசம் செய்விக்கின்றார், ஏனெனில் இவை அனைத்தும் அழிந்து போய்விடும். அனைத்தும் அழிந்து போய்விடும் என்று அவர்கள் கூறுவது கிடையாது. நீங்கள் சம்மந்திகளின் நடுவில் இருக்கின்றீர்கள், ஆனால் அவர்களைப் பார்க்கும்போது புத்தி அங்கு ஈடுபட்டு விடுகின்றது. எனக்கு எதுவும் கிடையாது. ஆக காமம், கோபம் யாரிடத்தில் இருக்கும்! இந்த யுக்தி மிகவும் நன்றாக இருக்கிறது, ஆனால் இது புத்தியில் பதிய வேண்டும். இது இராஜயோகம் என்று கூறப்படுகிறது. நீங்கள் யோகா செய்கிறீர்கள், இராஜ்யம் அடைகிறீர்கள். அது ஹடயோகமாகும். இது ஆழமான கருத்தாகும். உலகில் பலர் யோகிகளாக இருக்கின்றனர். ஆனால் பாபா கூறுகின்றார் - ஒருவரின் யோகாவும் என்னிடத்தில் கிடையாது. எனக்குப் பதிலாக நான் வசிக்கும் ஸ்தானமாகிய பிரம்ம தத்துவத்தில் யோகத்தை செலுத்துகின்றனர். எவ்வாறு பாரதவாசிகள் தங்களது வசிப்பிடமான (நாடு) இந்துஸ்தானை தனது தர்மமாக ஆக்கி விட்டனர் அதே போன்று அவர்களும் தன்னை பிரம்மத்தின் குழந்தை என்று நினைக்கின்றனர். குழந்தைகளே என அழைப்பதில்லை. குழந்தை என்றால் ஆஸ்தியும் தேவை. தத்துவத்தில் ஐக்கியமாகி விடுவோம் என்று அவர்கள் கூறுகின்றனர். பாபாவிற்கு அனுபவம் இருக்கிறது. பல சந்நியாசிகளிடத்தில், குருக்களிடத்தில் அனுபவம் செய்திருக்கின்றார். அர்ஜுனனுக்கும் பல குருக்கள் இருந்ததாக காண்பிக்கின்றனர். நீங்கள் அனைவரும் அர்ஜுனர்கள். இந்த நேரத்தில் முழு உலகின் மீதும் இராவணனின் இராஜ்யம் இருக்கிறது. முழு உலகமும் இலங்கையாக இருக்கிறது. சிலோன் என்ற ஒரு தீவு மட்டும் தான் இலங்கையாக கிடையாது. அது எல்லைக்குட்பட்ட இலங்கை ஆகும். ஆனால் எல்லையற்ற இலங்கையாக முழு உலகமும் இருக்கிறது. இப்பொழுது முழு உலகின் மீதும் இராவணனின் இராஜ்யம் நடக்கிறது. இராம இராஜ்யத்தில் இவ்வளவு மனிதர்கள் கிடையாது. இராம இராஜ்யம் இருக்கின்ற பொழுது இராவண இராஜ்யம் கிடையாது. எங்கு சென்று விடுகின்றார்? கீழே பாதாளத்தில் சென்று விடுகிறது. பிறகு இராவண இராஜ்யம் வருகின்ற பொழுது இராம இராஜ்யம் கீழே சென்று விடுகிறது. இது நாடகம் அல்லவா! சக்கரம் சுற்றுகின்ற பொழுது சத்யகம் மேலே வந்து விடுகிறது. துவாபர், கலியுகம் கீழே சென்று விடுகிறது. சத்யகம், திரேதா யுகம் கீழிருந்து மேலே வந்து விடுகிறது. இது சக்கரத்திற்கான

விசயமாகும். அவர்கள் இவ்வாறு எழுதி விட்டனர். மற்றபடி கடலுக்கு அடியில் சென்று விடுவது கிடையாது அல்லது கடலிலிருந்து வெளிப்படுவதும் கிடையாது.

தந்தை புரிய வைக்கின்றார் - இது மிகவும் ஆழமான புரிந்து கொள்ள வேண்டிய விசயமாகும். இதில் முதலில் வருவது தூய்மை மற்றும் யோகா பக்காவாக இருக்க வேண்டும். இது தான் முழுமையான சந்நியாசம் என்று கூறப்படுகிறது. இந்த உலகிலிருந்து புத்தியோகம் துண்டிக்கப்பட்டு விடுகிறது. இந்த விசயத்தையும் கூட உங்களிலும் சிலர் புரிந்திருப்பீர்கள். அனைவரும் புரிந்து கொண்டால் ஞான கங்கைகளாக ஆகிவிடுவீர்கள். சிறிய நதிகளாக ஆகின்றீர்கள், கால்வாயாக ஆகின்றீர்கள். மூழ்கி எழுந்து வீட்டிற்குச் சென்று சிறிது புரிய வைத்தாலும் கூட சிறிது புரிந்திருக்கின்றனர் என்பதை புரிந்து கொள்ளலாம். ஆனால் வீட்டிலும் கூற முடியாமல் இருக்கின்றனர். தந்தை கூறுகின்றார் - எப்படிப்பட்ட ஏழையாக இருந்தாலும், வீட்டிலும் கீதா பாடசாலை திறக்க முடியும். ஒரே ஒரு அறை இருக்கின்றது, அதிலேயே சாப்பிடவும், தூங்கவும் செய்கின்றனர். காரியங்கள் செய்து முடித்த பின்பு, சுத்தப்படுத்திய பிறகு இந்த வகுப்பு ஆரம்பியுங்கள். மூன்று அடி நிலத்தில் இந்த பெரிய மருத்துவமனையை திறக்க முடியும். செல்வந்தர்களின் விசயத்தை விட்டு விடுங்கள். தந்தை ஏழைப்பங்காளன் அல்லவா! எங்களுக்கு இதுவே சொர்க்கம் என்று செல்வந்தர்கள் கூறுகின்றனர். ஆக தந்தை கூறுகின்றார் - நல்லது, நீங்கள் உங்களது சொர்க்கத்திலேயே குடியாக இருங்கள். நான் உங்களுக்கு ஏன் ஆஸ்தி கொடுக்க வேண்டும்? ஏழைகளுக்குத் தான் தானம் கொடுக்கப்படும். பெரிய மனிதர்கள் இங்கு தரையில் அமருவதால் ஜொலிக்கின்றனர். ஆக பாபா கூறுகின்றார் - தங்களது மானிகைகளிலேயே இருங்கள். என்னிடத்தில் ஏழைகள் தான் வருகின்றனர், அவர்கள் தான் நன்றாகப் படிக்கின்றனர். ஒருவேளை மற்றவர்களுக்கு கூற முடியவில்லை எனில் சிறிய குளம் என்று கூறலாம். நீங்கள் பெரிய நதிகளாக ஆக வேண்டும். மம்மா, பாபாவை பின்பற்ற வேண்டும். ஆனால் வீட்டில் உள்ளவர்களுக்கும் கூற முடியவில்லையெனில் ஓடும் நதி போல் என்றும் கூற முடியாது. ஞான கங்கைகளின் முன்னால் பாபாவிற்கு மஜா ஏற்படுகின்றது. சிலர் பாபாவின் எதிரில் கேட்கும் பொழுது குஷி அடைகின்றனர். ஆனால் இங்கிருந்து எழுந்து, படி கீழே இறங்கி விட்டால் போதையும் இறங்கி விடுகிறது. பிறகு வீட்டிற்குச் சென்று விட்டால் அதே போன்று பரசிந்தனை ஆரம்பமாகி விடுகிறது. பாபா நடத்தையினால் புரிந்து கொள்கின்றார். சந்திப்பதற்காக வருகின்றனர். என் கணவன், என் குழந்தை என்று கூறுகின்றனர். அரே உங்களுக்கு கணவன் எங்கிருந்து வந்தார்? சொர்க்கம் செல்வதற்காக வருகின்றீர்கள், பிறகும் எனது எனது என்பதில் மாட்டிக் கொள்கிறீர்கள். இவ்வளவு டோஸ் (மருந்தின் அளவு) போதுமானது. எவ்வளவு ஜீரணிக்க முடியுமோ அவ்வளவு தான் கொடுக்க வேண்டும். பாபா சுருக்கமாக கூறியிருக்கின்றார். யோகாவின் மூலம் நீங்கள் சொர்க்கத்தை ஸ்தாபனை செய்து கொண்டிருக்கின்றீர்கள். மற்றபடி இராஜ்யத்திற்காக ஞானம் தேவை. இரண்டு பாடங்கள் உள்ளன. பாபாவும் யோகாவில் இருப்பதற்கான முயற்சி செய்கின்றார், அதனால் தான் கூறுகின்றார் - மறக்கவும் வேண்டாம், நினைக்கவும் வேண்டாம். நல்லது.

**இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.**

**தாரணைக்கான முக்கிய சாரம்**

- 1) இந்த பழைய உலகை முழுமையாக சந்நியாசம் செய்ய வேண்டும். தூய்மை மற்றும் யோகா என்ற பாடத்தில் முதல் நம்பர் எடுக்க வேண்டும்.
- 2) ஞான கங்கையாகி பதீதமானவர்களை பாவனம் ஆக்கும் சேவை செய்ய வேண்டும். மம்மா பாபாவை பின்பற்றி பெரிய நதிகளாக ஆக வேண்டும்.

**வரதானம்: ஒரு தந்தையிடம் முழு உலகின் அனுபவத்தை செய்து கொண்டே ஒருவரின் நினைவில் இருக்கக் கூடிய சகஜ யோகி ஆகுக !**

சகஜயோகியின் பொருள் என்னவெனில் ஒருவரை நினைவு செய்ய வேண்டும். ஒரு தந்தையைத் தவிர வேறு யாருமில்லை. உடல், மனம், பொருள் அனைத்தும் உன்னுடையது, எனது எதுவுமில்லை. இவ்வாறு டிரஸ்டியாகி டபுள் லைட்டாக இருப்பவர்கள் தான் சகஜயோகி ஆவர். சகஜயோகி ஆவதற்கான சகஜ விதி - ஒருவரை நினைவு செய்ய வேண்டும், ஒருவரிடத்தில் அனைத்தும் அனுபவம் செய்வதாகும். தந்தை தான் உலகம் எனும் பொழுது நினைவு எளிதாகி விடுகின்றது. அரைக் கல்பம் கடின உழைப்பு செய்தீர்கள், இப்பொழுது தந்தை கடின உழைப்பிலிருந்து விடுவிக்கின்றார். இருப்பினும் கடின உழைப்பு செய்ய வேண்டியிருக்கிறது எனில் அதற்கான காரணம் தனது பலவீனமாகும்.

**கலோகன்: தூய்மை என்ற தர்மத்தை வாழ்க்கையில் தாரணை செய்பவர்கள் தான் மகான் ஆத்மாக்கள்.**